
Annotasiya. Məqalədə hava nəqliyyatında yük va sərnişin daşımaların həcmi, 
rentabellik səviyyəsi təhlil edilmiş və daşımaların zaman amilindən asılılığı 
trend modelinə əsasən müəyyən edilmişdir. Eviews tətbiqi proqram paketinə 
əsasən hava nəqliyyatında daşımlardan əldə edilən gəlirə təsir edən amillərin 
ststistik məlumatlar əsasında təhlili aparılmaqla, göstəricilər arasında əlaqə 
tənliyi qurulmuş, tənliyin proqnoz məqsədlər üçün istifadə edilməsinin bir sıra 
xarakteristikaları müəyyən edilərək 2025-ci ilədək hava nəqliyyatından əldə 
edilən gəlirin proqnoz qiymətləri verilmişdir. 

Açar sözlər: yükdaşıma, sərnişindaşıma, gəlir, xərc, investisiya, ixrac, idxal, 
rentabellik. 

Giriş / Introduction 


Dünya iqtisadiyyatının qloballaşması şəraitində dinamik inkişaf edən sahələrdən biri də 
nəqliyyat sahəsidir. İqtisadiyyatın bütün sahələrinə təsir etmə gücünə malik olan nəqliyyat 
sektorunda hava nəqliyatının rolu daha böyükdür. Hava nəqliyyatı dünya ölkələri arasında 
qarşılıqlı iqtisadi-siyasi əlaqələrin, beynəlxalq əməkdaşlığın, həmçinin əmtəə mübadiləsinin 
inkişafında mühüm rol oynayır. Vahid nəqliyyat sistemində qısa müddət ərzində sərnişin və yük 
daşımada fərqlənən hava nəqliyyatı beynəlxalq əmək bölgüsündə maddi xarakter daşımaqla, 
beynəlxalq əlaqələrin genişlənməsinə şərait yaradaraq dünya təsərrüfat sistemində iqtisadi 
artımına səbəb olmuşdur (Əsədov, Abdullayev və b., 2011). Qeyd etmək lazımdır ki, hava 
nəqliyyatının inkişafı avtomobil, dəmir yolu və dəniz nəqliyyatı kimi dünyanın istənilən 
regionunda yaranan iqtisadi-siyasi dəyişikliklərə daha tez cavab verir (Yadigarov, 2018). 
Beynəlxalq əmək bölgüsünün dərinləşməsi və beynəlxalq iqtisadi əlaqələr dünya mühitinin 
yaxınlaşmasını stimullaşdırmaqla iqtisadi əlaqələrin müxtəlif ölkələr arasında genişlənməsinə 
şərait yaradaraq, vahid nəqliyyat sisteminin inkişafını tənzimləyir. Vahid nəqliyyat sistemində 
hava nəqliyyatı digər nəqliyyat növləri ilə müqayisədə sərnişin və yükdaşımaların tezliyinə görə 
liderlik edir. Bu baxımdan Azərbaycanda hava nəqliyyatının inkişaf perspektivlərinin müəyyən 
edilməsi məqsədi ilə onun inkişafının proqnozlaşdırılması mühüm əhəmiyyət kəsb edir. 

Qeyd etmək lazımdır ki, proqnozlaşdırmanın üsulları içərisində praktiki işlərdə ən genis 
tətbiq edilən üsul ekonometrik proqnozlaşdırma üsuludur. Bu üsulların köməkliyi ilə ekonometrik 
modellərin qurulmasının əsas məqsədi təhlillərin aparıması və proqnozların verilməsidir. Bu 
məqsədlə ekonometrik modellərin bir sıra statistik xarakteristikaları müəyyən edilərək proqnoz- 
laşdırma üçün qurulmuş modellərdə bir sıra əlavə statistik xarakeristikaların yoxlanılması tələb 
olunur. Proqnozlaşdırma üçün modellərdə ilk növbədə determinasiya əmsalı, Darbin-Uotson 
statistikası və digər kriteriyalar yoxlanılır ki, bunlar da bir çox hallarda poqnoz modelləri ilə 
təhlil modellərinin fərqli olduğunu müəyyən edir. Adətən qurulmuş modelin həm təhlil, həm də 
proqnoz məqsədləri üçün istifadəyə yararlığının müəyyən edilməsi proqnozlaşdırmanın 
keyfiyyətinin artmasına müsbət təsir göstərir. 


Əsas hissə / Main Part 


Ədəbiyyatların təhlili 

Əsədov, Abdullayev və b. (2011) Azərbaycanda nəqliyyat və turizm sektorlarının davamlı 
inkişafında problemlər və perspektivlərini, Gubenko, Smurov, Cherkashin (2009) hava nəqliyya- 
tının iqtisadiyyatını tədqiq etmişlər. Konyukhova (2016) hava nəqliyyatında hüquqi problemləri, 
Nurova (2011) aviasiyada sərnişindaşımalar bazarında xidmət sisteminin inkişafının təşkilati- 
iqtisadi əsaslarını, Panteleyev (2007) mülki aviasiya müəssisələri üçün informasiya sistemlərinin 
balanslaşdırılmış strukturunun təşkilati-iqtisadi mexanizmlərini, Stolyarevskaya (2009) dünya 
aviaxidmətlər bazarında aparıcı şirkətlətin rəqabətliliyini araşdırmışdır. Lakin Azərbaycanda hava 
nəqliyyatının inkişafının proqnozlaşdırılması məsələləri kifayət qədər öyrənilməmişdir. 


Metodologiya 

Tədqiqatın yerinə yetirilməsində müqayisə, sistemli təhlil, riyazi-statistik təhlil 
metodlarından istifadə edilmişdir. Tədqiqatın informasiya bazasını Azərbaycan Respublikası 
Dövlət Statistika Komitəsinin məlumatları təşkil edir. 


Nəticələr və müzakirə 


Azərbaycanda hava nəqliyyatında daşımaların rentabelliyi 

Azərbaycan Respublikasının unikal coğrafi mövqeyinin, həmçinin qədim İpək Yolunun 
bərpa edilməsi nəqliyyatın bütün növləri ilə bərabər hava nəqliyyatının inkişafına da daha böyük 
şərait yaradaraq daşımaların həcminin artırmışdır. 

Hava nəqliyyatında sərnişin daşımaların həcmi 2010-2019-cu illər üzrə dinamik artım 
nümayiş etdirmişdir (Qrafik 1). 2020-ci ildə isə “Koronavirus (COVID-19) pandemiyasının 
məhdudiyyətləri ilə əlaqədar olaraq sərnişin daşımaların həcmində kəskin azalma müşahidə 
edilmişdir. Belə ki, 2020-ci ildə sərnişin hava nəqliyyatında sərnişin daşımaların həcmi 2019-cu 
illə müqayisədə 12,0% azalaraq 577,9 min nəfər olmuşdur. Yükdaşımaların həcmi isə 2019-cu 
ildə əvvəlki illə müqayisədə 12,096 və yaxud 25 min ton azalsa da, 2020-ci ildə bütün əvvəlki 
illərlə müqayisədə yüksək olmuşdur. Belə ki, 2020-ci ildə hava nəqliyyatında 2020-ci ildə 
ümumilikdə 577,9 min ton yük daşınmışdır ki, bu da əvvəlki illə müayisədə 2,51 dəfə, 2018-ci 
illə müqayisədə isə 2.21 dəfə yüksəkdir. 

Qrafik 1. Hava nəqliyyatı ilə daşımaların həcmi 

=== Hava nəqliyyatında yük daşımalar, min ton 
y = 28.455x - 12.909 
—— Линеинаа (Hava nəqliyyatında yük daşımalar, min ton) R? = 0.6955 
Mənbə: ARDSK (2021)-in məlumatlarına əsasən müəllif tərəfindən tərtib edilmişdir 


Trend modelinə əsasən zaman amili ilə hava nəqliyyatında yükdaşımalar arasında y = 
28,455x - 12,909 əlaqə tənliyi ilə ifadə edilən yüksək korrelyasiya asılılığı vardır (R? = 0,6955) 
(Yadigarov, 2020). 

Hava nəqliyyatında daşımaların həcminin artması bu sektorda daşımalardan əldə olunan 
gəlirin artmasına təsir edərək, hava nəqliyyatının təsərrüfat fəaliyyətinin nəticəsinə təsir etməklə, 
yükdaşımaların rentabelliyinin artmasına şərait yaradır. Aşağıdakı qrafikdə Azərbaycan Respub- 
İikasında 2010-2019-ci illər üzrə hava nəqliyyatında daşımalardan (yük və sərnişin) əldə olunan 
gəlirin həcmi və daşımaların rentabelliyi verilmişdir (ARDSK, 2021). 


Qrafik 2. Hava nəqliyyatında yük və sərnişin daşınmasından əldə olunan gəlirin 

; 389 558 618 780 838 828 1,054 1,647 2,067 2,396 
min manat 


mamam Yük daşınmasından əldə olunan 


: . 257 376 392 517 539 531 718 1,185 1,538 1,378 
gəlir, min manat 


=== Sərnişin daşınmasından əldə 


: : 132 182 226 262 299 297 336 462 528 1,018 
olunan gəlir, min manat 


Mənbə: ARDSK (2021)-in məlumatlarına əsasən müəllif tərəfindən tərtib edilmişdir. 


Qrafikdən göründüyü kimi, tədqiq olunan bütün dövrlər üzrə hava nəqliyyatında yük və 
sərnişin daşınmasından əldə olunan gəlir artan dinamika ilə müşahidə edilmişdir. Daşımalara 
çəkilən xərclər isə yükdaşımalarda optimallaşdırılsa da, sərnişindaşımalarda artaraq 
sərnişindaşıma üzrə iş və xidmətlərin rentabellik səviyyəsinin ziyanla nəticələnməsinə səbəb 
olmuşdur. Bunu aşağıdakı qrafikdən daha aydın görmək olar. 

Qrafik 3. Hava nəqliyyatında daşımaların rentabellik səviyyəsinin dinamikası, %-lə 

lə -47.5 | -25.8 | -12.8 | -11.8 | -5.1 | -17.9 | -10 1-27.21-28.331 1.9 


Mənbə: ARDSK (2021)-in məlumatlarına əsasən müəllif tərəfindən tərtib edilmişdir. 


Qrafikdən göründüyü kimi, 2010-2018-ci illər üzrə üzrə hava nəqliyyatında sərnişindaşı- 
malardan əldə olunan gəlirlə müqayisədə xərclər yüksək olduğundan, həmin dövr üzrə 
sərnişindaşımalar rentabelsiz olmuşdur. 2019-cu ildə isə sərnişindaşımarın rentabellik səviyyəsi 
1,9% təşkil etmişdir. Yükdaşımaların rentabellik səviyyəsi isə 2018-ci ildə əvvəlki illərlə müqayi- 
sədə azalsa da, 2019-cu ildə əvvəlki illə müqayisədə artmışdır. Bütün bunlar hava nəqliyyatında 
daşımaların rentabellik səviyyəsinə öz təsirini göstərmişdir. Göründüyü kimi, yükdaşımaların 
rentabellik səviyyəsi 6-41% aralığında dəyişmişdir. Hava nəqliyyatında daşımaların rentabellik 
səviyyəsinin artması digər amillərlə bərabər dasimalardan əldə olunan gəlirin artması ilə six 
əlaqədardır. 


Hava nəqliyyatının inkişaf perspektivlərinin ekonometrik qiymətləndirmə ilə 
müəyyən edilməsi 

Hava nəqliyyatında daşımalardan əldə olunan gəlirə təsir edən amillərin ekonometrik 
qiymətləndirilməsi aparılmaqla, bu amillər arasındakı reqressiya tənliyinin qurulması və 
daşımaların həcminin proqnoz qiymətlərinin müəyyən edilməsi mühüm əhəmiyyət kəsb edir. 
Əsasən hava nəqliyyatında istifadəyə verilmiş əsas fondlar, investisiyaların həcmi, ölkə üzrə 
inflyasiya səviyyəsi, ixracın və idxalın həcminin dəyişməsi hava nəqliyyatından əldə edilən 
gəlirə təsir edən amillər içərisində xüsusi yer tutur. Bu məqsədlə həmin amillərin hava 
nəqliyyatından əldə edilən gəlirə təsirini qiymətləndirmək üçün Azərbaycan Respublikası Dövlət 
Statistika Komitəsinin məlumatlarına əsasən ekonometrik qiymətləndirmə aparsaq, bu amillərin 
təsir dərəcəsini müəyyən etməklə reqressiya modelinin qurulması və onun proqnoz məqsədləri 
üzrə istifadə edilməsinin xarakteristikalarının müəyyən edilməsi hesabına hava nəqliyyatının 
inkişaf perspektivlərini müəyyən etmək olar. Aşağıdakı cədvəldə 2010-2019-ci illər üzrə həmin 
göstəricilərin dinamikası verilmişdir (Yadigarov, 2020; ARDSK, 2021). 

Cədvəl 1. Azərbaycan Respublikasında hava nəqliyyatından əldə olunan gəlir və ona 
təsir edən göstəricilərin dinamikası 


İllər Əsas kapitala İ Əsas fondların İ İxracın həcmi, İ İdxalın həcmi Hava 
investisiyalar, istifadəyə mlrd ABŞ mlrd ABŞ nəqliyyatında 
mlrd manat İverilməsi, mlrd | dolları ilə (X3) | dolları ilə (X4) | daşımalardan 
(X1) manat X2 əldə olunan 
gəlir, mlrd 
manatla (Y) 


0,064 
0,066 
0,074 
0,133 


0,161 
0,179 
0,223 
0,326 
0,372 
0,331 
0,389 
0,558 
0,619 
0,78 

0,838 
0,828 
1,54 
1,65 

2,67 

24 


Mənbə: Yadigarov (2020) və ARDSK (2021)-in məlumatlarına əsasən müəllif tərəfindən tərtib 
edilmişdir. 





Cədvəl 1-in məlumatları üzrə 2000-2019-cı illər üzrə Azərbaycan Respublikasında hava 
nəqliyyatı xidmətindən əldə olunan gəlirlərin səviyyəsinə təsir edən amillər arasındakı asılılığı 
reqressiya analizinin aparılması üçün hazır riyazi proqram paketlərindən EViews, MatLab, MS 
Excel, MathCad və s. istifadə etmək olar. Bu məqsədlə EViews proqram paketindən istifadə 
edərək aşağıdakı nəticəni alarıq. 

Cədvəl 2 


Dependent Variable: Y 
Method: Least Squares 
Date: 06/02/21 Time: 14:48 
Sample: 2000 2019 
İncluded observations: 20 


Variable Coefficient Std. Error t-Statistic Prob. 

X4 0.243355 0.036817 6.609922 0.0000 

X3 -0.023695 0.010468 -2.263520 0.0389 

xo -1.725417 0.941852 -1.831940 0.0869 

X1 0.230915 0.686818 0.336210 0.7414 

G -0.427721 0.205862 -2.077707 0.0553 
R-squared 0.765345 Mean dependent var 0.710050 
Adjusted R-squared 0.702770 S.D. dependent var 0.768977 
S.E. of regression 0.419237 Akaike info criterion 1.311557 
Sum squared resid 2.636393 Schwarz criterion 1.560490 
Log likelihood -8.115566 Hannan-Quinn criter. 1.360151 
F-statistic 12.23090 Durbin-VVatson stat 1.065034 
Prob(F-statistic) 0.000128 


Mənbə: Eviews proqram paketinə əsasən müəllif tərəfindən tərtib edilmişdir. 


Eviews tətbiqi proqram paketinə əsasən alınmış nəticəyə əsasən, reqressiya tənliyi 
aşağıdakı kimi olacaqdır: 


Estimation Command: 


LS Y X4 X3 X2 X1 C 


Estimation Equation: 


Y = C(1)*X4 + C(2)*X3 + C(3)*X2 + C(4)*X1 + C(5) 


Substituted Coefficients: 


Y = 0.243355387502*X4 - 0.023695045404*X3 - 1.72541679845*X2 + 0.230915110384*X1 - 
0.427720821482 


Təyin edilmiş bu əlaqə tənliyinə əsasən, belə nəticəyə gəlmək olar ki, Azərbaycan 
Respublikasında hava nəqliyyatında istifadəyə verilmiş əsas fondların həcmini ifadə edən (X1) 
amilinin bir vahid artması hava nəqliyyat xidmətindən ümumi gəlirin həcminin 0,23 vahid 
dəyişməsinə, hava nəqliyyatında İnvestisiyaların həcmi həcminin (X2) bir vahid artması hava 
nəqliyyat xidmətindən əldə edilən ümumi gəlirin həcminin 1,72 vahid dəyişməsinə, ixracının 
(X3) bir vahid artması hava nəqliyyat xidmətindən ümumi gəlirin həcminin 0,023 vahid 
dəyişməsinə, idxalın (X4) bir vahid dəyişməsi isə hava nəqliyyat xidmətindən ümumi gəlirin 
həcminin 0,24 vahid dəyişməsinə səbəb olacaqdır. 

Çoxluq korrelyasiya əmsalının R=0.703 olması hava nəqliyyat xidmətindən əldə edilən 
gəlirin səviyyəsini ifadə edən Y asılı dəyişəni ilə modelə daxil olan amilləri ifadə edən sərbəst 
dəyişənlər (X1, X2, X3 və X4) arasında əlaqənin yüksək olmasını göstərir. Determinasiya 
əmsalının R2=0.765 olması o deməkdir ki, müvafiq reqressiya tənliyi 76,5% dispersiya nəticə 
göstəriciləri ilə, 23,5%-1 isə digər amillərin təsiri ilə izah edilir. Determinasiya əmsalının yüksək 
olması reqresiya tənliyinin ilkin verilənləri daha yaxşı ifadə etməsi və nəticə amilinin daha çox 
hissəsinin (76,576) modelə daxil olan amillər hesabına izah edilməsi ilə əlaqədar olduğunu 
göstərir. 

Qurulmuş (2) modelinin reqresiya tənliyi ilə Eviews tətbiqi proqram paketinə əsasən 
alınan (Fitted) və faktiki (Actual) qiymətlərinin, habelə onların arasındakı qalıqların (Residual) 

dinamikası aşağıdakı qrafikdə verilmişdir (Yadigarov, 2020). 


Qrafik 4. Evievvs tətbiqi proqram paketinə əsasən alınan və faktiki 
qiymətlərin və onların arasındakı qalıqların dinamikası 

Mənbə: Eviews proqram paketinə əsasən müəllif tərəfindən tərtib edilmişdir. 

Cədvəl 1-in məlumatlarına əsasən, Azərbaycan Respublikasında 2000-2019-cı illər üzrə 
hava nəqliyatından əldə edilən gəlirin səviyyəsinə təsir edən hava nəqliyyatında əsas kapitala 
yönəldilən investisiyalar, istehsal fondlarının istifadəyə verilməsi, ixrac və idxalın ölkə üzrə 
səviyyəsinin EViews proqramına əsasən qrafiki aşağıdakı kimi olacaqdır. 


Qrafik 5 

Mənbə: Eviews proqram paketinə əsasən müəllif tərəfindən tərtib edilmişdir. 














Azərbaycan Respublikasında 2000-2019-cu illər üzrə hava nəqliyyatından əldə edilən 
gəlirin səviyyəsinə təsir edən, hava nəqliyyatında əsas kapitala yönəldilən investisiyalar, istehsal 
fondlarının istifadəyə verilməsi, ixrac və idxalın səviyyəsi amilləri arasındakı əlaqə tənliyini ifadə 
edən modelin adekvatlığnı yoxlamaq üçün Fişer kriteriyasından istifadə edək. Qeyd etmək 
lazımdır ki, EViews proqramına əsasən F-Fişer kriteriyasının köməkliyi ilə bütünlükdə çoxluq 
reqressiya tənliyinin statistik əhəmiyyətliliyini yoxlamaq olar. Bu məqsədlə F- Fişer kriteriyası, 
Feəavə) (a; m;n — m — 1) qiyməti ilə müqayisə edilməlidir (Yadigarov, 2020). Eviews proqram 

paketinin nəticəsini əks etdirən cədvəl 3.4.3 məlumatlarına əsasən: 
F- statistic (Fişer kriteriyası) — 12.2 


EXCEL-də F cədvəl qiymətini Fe_aoəəa (a m; n — m — 1) = Ераспобр düsturunun 
köməkliyi ilə təyin etsək, 

Feədavə) (a; m; n — m — 1) = Ераспобр (0,05, 4, 15) “3,06 

F- Fişer kriteriyası, Feəavə, (a; m; n — m — 1) qiyməti ilə müqayisə edildikdə görünür ki, 
F-Fişer kriteriyası > Feəavəı (12.2>3,06). Bu isə o deməkdir ki, reqressiya tənliyi bütövlükdə 
statistik əhəmiyyətli xarakter daşıyır. Bu isə qurulmuş (2) modelin adekvatlığı deməkdir. 

Modeldə avtokorelyasiyanın olub-olmaması haqqında nəticəni EViews tətbiqi proqram 
paketinə əsasən alınmış cədvəl 2-də Darbin-Uotson statistikasına əsasən müəyyən etmək olar. 
Cədvəldən göründüyü kimi DW=1,065-9 bərabərdir. Bu halda, o = 0,05 əhəmiyyətlilik 
səviyyəsinə 4 izahedici dəyişən (m”4) və n=20 müşahidə üçün Darbon-Uotsonun böhran 
nöqtələri aşağıdakı kimi olacaqdır 15, səh.3371: 

dı — 0,894, d, — 1,828 

dı = 0,894 < DW = 1,065 < а, = 1,828 olduğundan avtokorrelasiyanın mövcudluğu 
haqqında nəticə təyin edilməmişdir (6. Səh.3111. Bu isə o deməkdir ki, reqressiya tənliyi 
bütövlükdə statistik əhəmiyyətlidir və qurulmuş Y = 0.243*Х4 - 0.0237*X3 - 1.725*Х2 + 
0.231*Х1 - 0.428 modeli adekvatdır. 

Evievvs tətbiqi proqram paketinə əsasən alınmış reqresiya tənliyi ilə tapılmış hava 
nəqliyyatından əldə olunan gəlirin illər üzrə qiymətləri və standart səhvləri, habelə tənliyin 
proqnoz məqsədi üçün istifadə edilməsinin bir sıra xarakteristikaları aşağıdakı qrafikdə 
göstərilmişdir. 


Qrafik 6. Azərbaycan Respublikasında hava nəqliyyatından əldə olunan gəlirin illər üzrə 
qiymətləri və standart səhvləri 





4 
Forecast: YF 
bi Actual: Y 
34 2 Forecast sample: 2000 2019 


İncluded observations: 20 

Root Mean Squared Error 0.363070 

Mean Absolute Error 0.286498 

Mean Abs. Percent Error 95.36472 

Theil Inequality Coefficient 0.181632 
Bias Proportion 0.000000 
Variance Proportion 0.066758 
Covariance Proportion 0.933242 




















-2 





I T TT T T T T T T T O T T T TOT O T O CT 1 
2000 2002 2004 2006 2008 2010 2012 2014 2016 2018 





=F See x2S.E. 
Mənbə: Eviews proqram paketinə əsasən müəllif tərəfindən tərtib edilmişdir. 











Qeyd etmək lazımdır ki, qrafikdən istifadə edərək Azərbaycan Respublikasında hava 
nəqliyyatı xidmətlərdən əldə olunan gəlirin proqnoz qiymətlərini aşağıdakı kimi müəyyən etmək 
olar. 

Qrafik 7. Azərbaycan Respublikasında hava nəqliyyat xidmətlərdən əldə olunan gəlirin 
2025-ci ilədək proqnozu, mlrd. manatla 

— Optimist ssenarilər üzrə(Hava nəqliyyatında daşımalardan əldə olunan gəlir, mlrd. manatla) 


Mənbə: Proqram paketinə əsasən müəllif tərəfindən tərtib edilmişdir. 


Qrafikdən göründüyü kimi, Azərbaycan Respublikasında hava nəqliyyatı xidmətlərindən 
əldə olunan gəlir, proqnozlara görə, 2025-ci ildə 3,076 mlrd manat olacaqdır ki, bu da 2019-cu 
illə müqayisədə hava nəqliyyatı üzrə daşımalardan əldə edilən gəlirin 28,276 və yaxud 676 
milyon manat artması deməkdir. 


Nəticə / Conclusion 


Tədqiqat nəticəsində müəyyən edilmişdir ki, tədqiq olunan dövr üzrə sərnişindaşımalar 
üzrə xərclər müvafiq qaydada sərnişindaşımalardan əldə olunan gəliri üslədiyindən, hava 
nəqliyyatında istismar xərcləri optimallaşdırılmalıdır. 

Eviews proqram paketinə əsasən müəyyən edilmişdir ki, Azərbaycan Respublikasında 
hava nəqliyyatı xidmətindən əldə olunan gəlirlərin səviyyəsinə təsir edən amillər arasında Y = 
0.243*Х4 - 0.0237*X3 - 1.725*Х2 + 0.231*Х1 - 0.428 reressiya tənliyi ilə ifadə olunan asılılıq 
vardır və müvafiq reqressiya tənliyi 76,5% dispersiya nəticə göstəriciləri ilə, 23,5%-i isə digər 
amillərin təsiri ilə izah edilir. Qurulmuş modelin adekvatlığı yoxlanılaraq, Eviews tətbiqi 
proqram paketinə əsasən alınmış reqresiya tənliyi ilə hava nəqliyyatından əldə olunan gəlirin illər 
üzrə qiymətləri və standart səhvləri, habelə tənliyin proqnoz məqsədi üçün istifadə edilməsinin 
bir sıra xarakteristikaları müəyyən edilərək, modelin proqnoz məqsədləri üçün istifadə 
edilməsinin əhəmiyyəti qrafiki olaraq göstərilmişdir. Proqram paketinə əsasən qurulmuş 
qrafikdən istifadə edərək, Azərbaycan Respublikasında hava nəqliyyatından əldə edilən gəlirin 
proqnoz qiymətlərinə əsasən müəyyən edilmişdir ki, bu da 2025-ci ilədək Azərbaycanda hava 
nəqliyyatından əldə edilən gəlirin artaraq 3,076 mlrd manat olacağını göstərir. 

